

15 ta' Gunju, 1953.

Imħallfin :

Is-S.T.O. Dr. L.A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt.; LL.D.

*Anna Galea versus Antonio Abela*

**Retratt — Preferenza — Dritt ta' Ritenzjoni —**

**Art. 1595, 1596, 1597, 1599 (b), 1706 (3),**

**u 1510 (1) (a), tal-Kodiċi Ċivili.**

*Mid-dispożizzjonijiet tal-ligi li jirrigwardaw id-drift tal-preferenza fit-trasferiment ta' l-utili dominju jew tad-dirett dominju wieħed għandu jirrikava illi l-padrin dirett għandu id-drift tal-preferenza fil-kaz biss ta' trasferiment ta' l-utili dominju jew tal-miljoramenti b'titolu ta' bejgħ, ta' dazżjoni "in solutum", jew ta' subensfitewa, u dak id-drift huwa sperimentabili kontra kwalunkwe komproprietarju, konsanguineu jew viċin; iċċa l-istess dritt iċċedi fil-konfront tal-komproprietarju fl-utili dominju trasferit, billi dan għandu jigi preferit għall-padrin dirett.*

*L-istess dritt ta' preferenza huwa konċess lill-enfitewta fit-trasferiment tad-dirett dominju b'titolu ta' bejgħ jew ta' dazżjoni "in solutum"; iċċa dan id-drift jigi niegħa fil-konfront tal-komproprietarju tad-dominju dirett, li għandu jigi preferit għall-enfitewta.*

*Għaldaqstant, il-konfitewta għandu d-drift tal-preferenza fit-trasferiment ta' l-utili dominju "fil-konfront tal-padrin dirett"; u l-padrin dirett għandu d-drift tal-preferenza fit-trasferiment tad-dominju dirett "fil-konfront ta' l-enfitewta".*

*Imma meta l-konkors ikun, mhux bejn padrin dirett u enfitewta, imma bejn iżwġ konfitewti, in rigward għat-trasferiment ta' parti*

mill-utili dominju, kull wiehed għandu favur tiegħu dritt pozżuri għal-drift tal-preferenza konċess lill-padrin dirett relativament għal dak it-trasferiment; iżda dik il-pozżorità deducibili kontra l-padrin dirett tista' tigi eżerċitata biss fil-konfront tiegħu, jiġifieri fil-każ ta' eżerċizzju tad-drift tal-preferenza da parti tiegħu, u bl-iskop li jiġi mwagga' dak id-drift; u għalhekk, bejn dawk iż-żeug konkorrenti fil-konfront ta' zukrin mhux il-każ ta' drift ta' preferenza; u għalhekk ma jistax wiehed minnhom jakkampa d-drift ta' ritenzjoni kontra l-iehor li jkun eżerċita d-drift ta' rkupru.

Bejn żewġ komproprietarji fl-utili dominju aljenat għandu jipprevali d-drift ta' min ikallas ċens akbar—apparti minn titoli oħra għall-irkupru.

Il-Qorti, — Rat iċ-ċitazzjoni quddiem il-Prim'Awla tal-Qorti Ċivili, fe'n l-attriċi, wara li ppremettiet illi l-konvenut, b'kontratt ta' l-1 ta' Diċembru 1946, publikat fl-attijiet tan-Nutar Dr. Anthony Attard (dok. A), akkwista b'titolu ta' bdil minn għand Giuseppe Bonello bħala mandatarju ta' Rita, Giovanna, Emmanuela, Luigi, Rosa mart l-istess Giuseppe Bonello, Lorenza mart Giovanni Agius, Antonia mart Francesco Bugeja, Giuseppa mart Carmelo Sammut, ahwa Borg, is-sesta parti indiviża tad-dar li qiegħda Had-Dingli, Parish Street, nru. 16, ġa numru 5, bħala sugġetta l-intiera dar għaċ-ċens perpetwu ta' £3 fis-sena, bil-valur ta' £45; illi hi tippossjedi l-hames sesti indiviżi ta' l-istess dar, bħala unika tifla u eredi ta' ommha Concetta, ġa mart Giovanni Galea; liema dar kienet tappartjeni lill-axxendenti komuni ta' l-attriċi u tal-vendituri; illi l-konvenut in realtà akkwista l-imsemmi fond, ċjoè l-imsemmi sest indiviż ta' fond, b'titolu ta' xiri u mhux ta' bdil kif inhu allegat, u kkonsenja u ħallas il-prezz bonarjament miftihem ta' £45 lill-vendituri; illi għalhekk hi eżerċitat id-drift ta' retratt lilha kompetenti b'titolu ta' komproprietà u konsangwineità fuq l-imsemmi sest indiviż tad-dar fuq imsemmiġa b'ċedola ta' rkupru u kontestwal- li depożitu tat-18 ta' Novembru 1947 (dok. B), in forza tat-titoli ta' komproprietà, konsangwineità, u titoli oħra validi fil-liġi; illi hi ddepożitat il-prezz u l-imgħax, u ma ddepożitatx l-ispejjeż li eventwalment saru mill-konvenut, għaliex

dan ma innotifikabhiex b'dawn l-ispejjeż skond il-ligi; u illi l-konvenut ma għamelx ir-rivendizzjoni tas-sest indiviż ta' l-imsemmija dar a favor ta' l-attriċi, għalkemm interpellat (dok. C); talbet li, wara li tkun premessa d-dikjarazzjoni li hi eżerċitat validament u legalment id-dritt tar-retratt lilha kompetenti bl-imsemmija ċedola tat-18 ta' Novembru 1947, jiġi (1) dikjarat li l-att li in forza tiegħu huwa akkwista s-sest indiviż fuq imsemmi mhux b'titolu ta' bdil, iżda ta' xiri, (2) u kundannat l-istess konvenut jagħmel ir-rivendizzjoni ta' l-imsemmi sest indiviż ta' l-imsemmija dar 16, Parish Street, Had-Dingli, favor tagħha, fi żmien qasir li jiġi prefiss mill-Qorti; billi jiġi wkoll dikjarat li, fil-każ li l-konvenut ma jagħmilx ir-rivendizzjoni fiż-żmien li jkun lilu prefiss, ir-rivendizzjoni għandha ssir bis-sempliċi dekkoriment tat-termi-  
nu u in virtù ta' l-istess sentenza; u billi, jekk ikun il-każ, jiġi likwidati l-ispejjeż talvolta dovuti lill-konvenut in konnessjoni mal-bejgħ fuq imsemmi, u li għadha ma tafx bihom. Bl-ispejjeż kontra l-konvenut;

Rat in-nota ta' l-eċċezzjonijiet tal-konvenut, li biha oppo-  
na illi l-akkwist magħmul minnu fl-1 ta' Diċembru 1946 kien ta' bdil reali, u ma kienx jissimula xiri kif tippretendi u tallega l-attriċi, tant li l-għalqa li huwa ttrasferixxa għadha għand il-kompermutanti l-oħrajn, u illi huwa ma jafx u ma jinteressa  
sahx mir-relazzjonijiet interni bejn il-kompermutanti li ssem-  
mi l-attriċi, billi għaliha dawn huma "res inter alios acta", u għalhekk it-talbiet attriċi baqqhom jiġu respinti, bl-ispejjeż; u tabilhaqq, anki kieku l-akkwist minnu magħmul kien ta' xiri, l-attriċi ma kienetx tista' teżerċita validament kontra tiegħu d-dritt ta' rkupru, peress li huwa għandu proprjetà li, għalkemm eżentata mill-ħlas taċ-ċens, tiffirma l-garanzija, u għalhekk hi ja ssoġgetta għaċ-ċens li jaggrava fuq il-post li huwa akkwista kwota minnu u li jiffirma l-meritu tal-kawża preżenti. B'rizerva ta' eċċezzjonijiet oħra;

Rat in-nota tal-konvenut Abela tal-15 ta' Diċembru 1948, li minnha jidher li huwa rinunzja għall-eċċezzjoni tar-realtà tal-permuta, u żanin ferma l-eċċezzjoni l-oħra, u cjoè li anki kieku l-akkwist minnu magħmul kien ta' xiri, l-attriċi ma kienetx tista' teżerċita validament kontra tiegħu d-dritt ta' l-ir-

kupru, peress li hawa għandu proprjetà li, għalkemm eżentata mill-blas taċ-ċens, tifforma l-garanzija, u għalhekk hija soġġetta għaċ-ċens li jaggrava fuq il-post tiegħu;

Rat is-sentenza mogħtija minn dik il-Qorti fid-9 ta' Ottubru 1951, li biha gie dikjarat li l-kuntratt ta' permuta magħmul fl-1 ta' Diċembru 1946, fl-attijiet tan-Nutar Dr. Anthony Attard kien in realtà kuntratt ta' bejgħ, u mhux ta' bdil, kif jidher minn nota ta' rinunzja ta' l-eċċezzjoni tar-realtà tal-permuta, magħmula mill-konvenut, tal-15 ta' Diċembru 1948, li saret wara li nsewghu hawn xhieda; it-tieni nett iddikjarat li l-konvenut għandu di front; għall-eżerċizzju tar-retratt esperit mill-attriċi għal konsorzju, konsangwineità, u għall-bżonn anki vicinanza, id-dritt tar-ritenzjoni, u b'hekk tiddisponi mid-dikjarazzjoni mitluba mill-attriċi; u fl-aħharnett, konsegwentement ċaħdet it-alba attriċi. U ordnat li l-ispejjeż jithallsu, in kwantu għall-ewwel talba, kollha mill-konvenut, kompriżi dawk tax-xhieda kollha li nstewghu u traskrizzjonijiet u stenografat u registru tagħhom, u kwantu għad-dikjarazzjoni l-oħra u l-aħhar talba, minhabba l-meritu, jibqgħu bla taxxa, dritt tar-Registru għall-attriċi; wara li dik il-Qorti kkunsidrat;

Illi mill-attijiet tal-kawża jidher li l-konvenut, per mezz tan-Nutar Dr. Anthony Attard fl-1 ta' Diċembru 1946, akkwista b'titolu ta' bdil ma' għalqa fil-limiti ta' Had-Dingli, kuntrada tal-Madliena, hekk ukoll innejha, ta' ċirka tomna (ara dok. G fol. 7), minn għand Giuseppe Bonello nomine, is-sesta parti ndiviza tad-dar sitwata Had-Dingli, Parish Street, nru. 16 għa' numru 5, bħala soġġetta d-dar intiera għaċ-ċens perpetwu ta' £3, bil-prezz ta' £45. L-instanti, li kienet fil-waqt tal-bejgħ tippossjedi hames partijiet minn sitt partijiet mhux maqsuma ta' l-istess dar, fil-kwalità tagħha ta' unika eredi ta' omma Concetta għa' mart Giovanni Galea, liema dar kienet tap-partjeni lill-axxendent komuni ta' l-attriċi u tal-vendituri, wara li ppremettiet li l-akkwist magħmul mill-konvenut kien ta' bejgħ simulat bħala permuta, eżerċitat, in forza tat-titoli ta' komproprietà u ta' konsangwineità u ta' kwalunkwe titolu ieħor validu fil-ligi, in-retratt b'ċedola ta' rkupru u kòntestwali depożitu nru. 210-tat-18 ta' Novembru 1947, li għet debitament

notifikata lill-konvenut fi-20 ta' Novembru 1947; għal liema eżerċizzju l-konvenut ma ċcaqlaqx, b'mod li l-instanti kellha tmexxi l-kawża odjerna għar-rikonnoxximent tad-drittijiet tagħha;

Illi, kif ijdher mill-attijiet tal-kawża u provi, l-ewwel domanda attriċi l-lum tinsab virtwalment u implicitament amnessa mill-konvenut bin-nota ta' rinunzja tiegħu tal-15 ta' Diċembru 1948 (fol. 53); iżda d-dritt għall-eżerċizzju ta' l-irkupru u konsegwenzjali talba għar-rivendizzjoni jinsabu kombattuti mill-aħhar eżerċizzjoni tal-konvenut, fis-sens li l-istess dritt ta' l-attriċi għandu jiġi nieqes peress li l-konvenut għandu proprjetà li, għalkemm hija eżentata mill-ħlas taċ-ċens, tiffirma, kif huwa allegat, il-garanzija għall-ħlas ta' dak l-istess ċens, u per konsegwenza hija sogġetta għalih, in kwantu dak il-kanoni jaggrava wkoll fuq il-post "de quo agitur";

Illi, stabbiliti dawn il-fattijiet, huwa dmir tal-Qorti li tezamina u taqta' l-kwistjoni dwar jekk il-konvenut jistax jew le, bid-drittijiet tiegħu, jirrepelli l-eżerċizzju tar-retratt ta' l-attriċi;

Illi għall-fini fuq premiss huwa tajjeb li jiġi relatat li permezz tal-ministeru tan-Nutar Giovanni Mifsud, bl-att tal-1 ta' Lulju 1923, il-konvenut u Giuseppe Borg awtur ta' l-instanti, għalkemm flimkien hadu "in solidum" minn għand Luigi Vella, in enfiwsi perpetwa mill-15 ta' Awissu 1923, l-artijiet u beni fil-kuntratt imsemmija, eppure dik il-konċessjoni diviżament giet hekk konċessa, u ċjoè lill-imsemmi Borg wahdu gie konċess il-lok ta' djar f'Had-Dingli, Strada Parrocchiale, numru 5 (il-lum senjat nru. 16), u li huwa l-post li dwaru hemm il-kawża odjerna, oltre porzjoni ta' art kontigwa għal dak il-post fuq imsemmi, li hija denominata "tal-Baruni", tal-kapaċità ta' siegħ ċirka (mondello), bir-relativi konfini menzjonati fil-kuntratt, u dana biċ-ċens annwu ta' £3, li kellhom jithallsu bis-sitt xhur b'lura, u lill-imsemmi Antonio Abela, il-konvenut, giet konċessa separatament il-porzjoni ta' l-art li tinsab Had-Dingli, maghrufa bħala "tal-Baruni", hdejn it-Triq Parrokkjali, tal-kapaċità ta' siegħ u hames kejljet (misura) u nofs, bir-relativi konfini hemm imsemmija, kontigwa għal-lok ta' djar konċess lill-istess Giuseppe Borg, u dana għaċ-ċens annwu u perpetwu ta' £1, li kellu jithallas bis-sitt xhur b'lura;

Fil-klawsola relativa għall-garanzija ipotekarja għall-hlas taċ-ċens, f'dak l-istess kuntratt gie innizzel li: "I detti concessionari, in garanzia del puntuale pagamento dei detti loro relativi canoni, ipotecano a favor di esso concedente, che accetta, tutti i loro beni presenti e futuri, insieme ed in solido, oltre il privilegio ad esso concedente competente come di legge". Jirrizulta wkoll, minni dak l-istess kuntratt, li l-bir li kien jeżisti fil-fond konċess u mogħti lill-istess Borg kella jibqa' komuni bejn l-istess Borg u Abela (ara dokument "A" fol. 92 tal-proċess);

B'att tad-9 ta' Awissu 1929, magħmul għand in-Nutar Giovanni Azzopardi, il-konċessjoni enfitewtika fuq imsemmija giet sanata u ratifikata dwar in-nofs li kien hemm xi kwistjoni fuq; bl-espressa dikjarazzjoni li dak l-att sanatorju ma kellux jimporta novazzjoni. In segwitu, bl-att magħmul għand in-Nutar Emanuele Agius tal-21 ta' Awissu 1929, Giuseppe Borg, awtur ta' l-attriċi, biegh u ttrasferixxa lill-konvenut l-utili dominju perpetwu ta' porzjoni diviża ta' l-art kontigwa għal-lok ta' djar f'Had-Dingli, Strada Parrocchiale, li kien senjat bin-numru 5, li l-lum igib in-numru 16 (dak li huwa fil-fatt sbejjat, għaliex il-fond kien-numru 16 u l-lum igib in-numru 5, imma li ma jaffettax il-kawża odjerna, il-għaliex ma hemmx kontestazzjoni fuq l-identità tiegħu, u l-għaliex dak il-post huwa msemmi biss bħala konfini), magħrufa din il-porzjoni bħala "tal-Baruni", tal-kapaċità ta' ċirka siegħ, bil-konfini ndikati f'dak il-kuntratt, bħala libera u franka minn kwalunkwe piż u servitù (ara dok. "C" fol. 49 tal-proċess); il-għaliex il-kanoni originarju mpost fl-enfitewsi, fir-relazzjoni bejn il-kumparenti tal-kuntratt dwar l-art trasferita, gie b'patt'espress assunt mill-venditur Borg; u mill-provenjenza mnizzla f'dan l-istess kuntratt jirrizulta li l-art in vendita kienet tiffirma parti mill-konċessjoni enfitewtika aktar li fuq imsemmija, magħmula tant lil Giuseppe Borg kemm lil Antonio Abela flimkien u "in solidum" dwar il-hlas taċ-ċens, imma diviżament dwar l-estensjoni jew superfiċi materjali;

Illi miċ-ċedola ta' rkupru dok. "B" u mill-korp ta' l-att taċ-ċitazzjoni jidher li l-attriċi qiegħda tibbaża l-azzjoni tagħha ta' l-irkupru fuq it-titolu tal-komproprietà, jaw, fi kliem ieħor, fuq it-titolu ta' konsorzju, ta' konsangwineità, u, kif

esprimiet ruħha bil-klawsola generali, ukoll "b'titoli oħra valdi fil-ligi";

Ill-i qabel xajn ma huwa ozjuż li jingħad li "in subjecta materia" l-ligi ttrikonoxxi żewġ ordnijiet, u oġġet l-ożercizzju tad-dritt tal-preferenza kontemplat taħt l-istitut ta' l-enfiteusi, u dak tar-retratt fil-bejgh ta' l-immobili in generali. Huwa risaput, tant dottrinarjament (ara Molina, *Disputationes de Contractibus*, Disp. no. 371 in tot. u in partikulari para. 1, u awturi oħrajn), kemm ukoll gie aktar minn darba affermat mill-gurisprudenza tagħna (ara *Prim'Awla Ċivili*, 17 ta' Jannar 1902, "*Sammut et. vs. Grima*", Vol. XVIII, P. II, pag. 97, u Appell 3 ta' Marzu 1913, "*Abdilla vs. Falzon et.*", Vol. XXII, pag. 28, Parte I, u oħrajn), illi l-origini storika, in-natura ġuridika partikulari, u l-motivi ġuridici li jirregolaw dawn iż-żewġ ordnijiet, huma diversi u varjanti, u jiddiversifikaw ruħhom minn xulxin, għalkemm iwasslu għall-istess riżultat;

Tabilbaqq, il-fondament razzjonali tad-dritt tal-prélazzjoni huwa l-iskop li jigu mnaqqsin kemm jista' jkun id-diversi proprjetarji ta' l-istess fond, oġġet l-iskop tal-konsolidazzjoni tal-proprjetà — b'liema konsolidazzjoni jigu jiccessaw il-vinkoli kolha; mentri d-dritt tar-retratt, għalkemm għandu l-intendiment tal-konsolidazzjoni tad-dominju għall-finijiet ta' l-interess publiku, principalment jafferma l-iskop ta' ożessazzjoni tal-komunjoni, li rista' jkun, u normalment tkun, mhux dik tal-konsolidazzjoni kompleta tal-proprjetà. Jingħad ukoll li, mentri fil-każ ta' l-ewwel dritt fuq imsemmi l-oġġett tiegħu huwa d-dirett dominju, u mhux il-fond, fil-każ tar-retratt proprju l-oġġett huwa l-immobili bħala "*corpus*" u l-utili dominju mifrud mid-dirett dominju;

Anki dwar l-estensjoni tad-drittijiet aċċennati hemm diversità ta' importanza; għalhekk mentri l-"*jus praelationis*" huwa estiz lill-konsorti "*pro diviso*", tant fi-utili kemm fid-dirett dominju, id-dritt ta' l-irkupru proprju huwa ċirkoskritt għall-konsorti "*pro indiviso*", salva l-interpretazzjoni mogħtija reċentement mill-gurisprudenza li dina l-indivizibilità derivanti mill-konsorzju ta' ożens, kif sejjer jingħad aktar tard;

In kwantu għat-terminu ta' l-ożercizzju tar-rispettivi

drittijiet, iż-żewġ ordnijiet fuq imsemmija huma regolati diversament; l-ghaliex mentri r-retratt legali jiġi eżerċitat fi żmien sena mill-inskrizzjoni tal-bejgħ fir-Registru Pubbliku, id-dritt tal-preferenza għandu jiġi eżerċitat fi żmien xahrejn minn notifika b'att ġudizzjarju ta' l-aljenazzjoni — traċċja tat-tradizzjoni antika ta' l-Istitut, bażata fuq l-obligu allura imprexindibili ta' l-enfitewta li jottjeni l-kunsens tad-direttarju qabel ma jbiegħ jew iċedi, taht piena tal-kaducità introdotta minn Gustinjanu bil-L. 3 Cod. De Jur. Emphyt., għall-konservazzjoni tad-drittijiet dominikali; u fin-nuqqas ta' dina n-notifikazzjoni, fi żmien sena mill-jum li l-*"avente diritto"* jkun gie jaf bit-trasferiment, komunement *"terminus a quo"* imsejjah *"a die scientiae"*;

Fl-ahbarnett, il-pożjorità li, skond l-art. 1596 tal-Kodiċi Civili, hija akkordata lill-padrin dirett fuq ir-retraent għall-konsorzju, konsangwineità u vicinanza, hija demarkazzjoni partikulari derivanti wkoll mill-antika tradizzjoni (ara Tiraquello, *De Retract. Ligneg. Lib. 1, para. L, gloss. 14, no. 113, u 21 no. 2 cum seq*; u Corradino *"De Jure Praelationis"*, Q. XXXI, no. 66);

Illi, demarkati d-differenzi essenzjali u prinċipali bejn iż-żewġ ordnijiet fuq imsemmija, jingħad li hija fehma soda ta' din il-Qorti li l-espressjoni *"b'titoli oħra validi fil-ligi"*, jew espressjonijiet ta' l-istess ġeneru u konsimili, wara titolu espress speċifikatament, ma jimpurtawx indubbjament, legalment, li l-użu tagħhom jissanzjona estensjoni ta' drittijiet oħra li ma jkunux jaqblu man-natura tat-titolu espress. Fi kliem ieħor, il-kawżali espressa fiċ-ċedola qabel id-diċitura fuq imsemmija tkun speċifikatament tirrigwarda r-retratt legali jew id-dritt tal-preferenza, skond il-każ; il-klawsola generika li tkun takkompanjahom ma tistax tiġi meħuda li tikkomprendi jew li għandha tinvolvi drittijiet ta' natura diversa minn daka li jkun biss gie espress. Motivi ta' indoli loġika, kemm ukoll legali, jiġġustifikaw dina l-opinjoni;

Fil-verità, loġikament id-dritt espress kategorikament jiċċirkoskrivi l-klawsola msemmija akkompanjatriċi għad-drittijiet l-oħra ta' l-istess essenza, l-ghaliex huwa suppost, skond il-ħsieb ordinarju tal-hajja u skond is-sens komuni, li min jeżerċita dritt jeżerċita l-aqwa jedd li għandu sabiex jottjeni



l-iskop tiegħu determinat minn dak l-eżerċizzju, u kwindi l-klawsola msemmija, se maj, lista testendi ruhha għal drittijiet oħra, għall-bzonn anki minuri, jekk mhux ugwali, għal dak li jkun gie espress; imma huwa assurđ li jiġi preżunt li ried jikkomprenđi drittijiet oħra li ma jaqblux ma' dak id-dritt espress, mingħajr ma jiġi mibdul id-dritt l-ewwel speċifikat. Dana jidher ċar meta jgħverru ruħu l-każ li f'persuna waħda jiltaqgħu żewġ drittijiet protettivi li ma jkunux jaqblu għall-essenza intrinseka tagħhom — f'liema ipotesi l-eżerċizzju ineffikaċi ta' wieħed ma jintitolax lill-*"aventi diritto"* fuq l-att b'insuċċess jinsisti għal dritt ieħor li huwa anki jkollu, però li ma jkunx jaqbel ma' dak ta' qabel, fuq l-istess attijiet;

Legalment, imbagħad, għandu jiġi kkunsidrat li skond il-liġi l-attijiet importanti ta' kwalunkwe proċediment ġudizzjarju, skond ir-regoli ġenerali, ma jammettu qatt kambjament fis-sustanza tagħhom, u jew iridu jiġu ripetuti, jew, jekk dwarhom ikun hemm terminu fatali, jitilfu d-dritt u l-azzjoni konsegwenti. Kieku kellu jkun diversament, l-attijiet proċedurali, u anki dawk inizjatorji, kienu jirriduċu ruħhom ineffikaċi u futili, l-għaliex kienu jkunu jistgħu jestendu ruħhom għal dak li ma jaqbelx mad-dritt dedott u għal kwalunkwe dritt ieħor. Del resto, meta jiġi radikali proċediment, l-istess jista' biss jitmexxa 'l quddiem fuq il-kawżalijiet addotti u dedotti, u dawk li jista' jingħad li jidher li huma induktivament fil-fett imnissla; u jekk tiġi affettata s-sustanza, l-istess lanqas ma jistgħu jiġu korretti jew miżjuda b'addenda oħra li ma jkunux jaqblu ma' l-oriġinarja kawżali apposta. Dana huwa, almenu, il-prinċipju għab-baži tal-Kodiċi di Rito; u l-prinċipju mitigatorju tax-xjenza ġuridika applikat mill-ġurisprudenza, fis-sens li nullitajiet mhumieħ rigwardati bil-favur mil-legislatur, jikkonferma ampjament dik il-massima enunċjata, l-għaliex mhux ċivilment konċepibili li, biex tiġi favorita l-eċċezzjoni fuq imsemmija, ir-regola ta' l-inviolabilità tas-sustanza għandha ti' i impunement silurata u relegata fuq l-ixkafef tad-dimentikanza bħala baġa ta' l-imghoddi orinja tramontata;

Ilh, in applikazzjoni ta' dawna l-prinċipji fuq espressi dwar il-każ in diskussjoni, fil-fehma ta' dina l-Qorti jingħad

li, ladarba l-attriċi eżerċitat id-dritt tagħha in bażi għat-titolu ta' konsorzju u konsanguineità, u ċjoè billi fil-fatt eżerċitat ir-retratt legali proprju u ddeduċiet it-taibha tagħha in bażi għal dawk l-istess titoli, kien liha permess biss, b'dik il-klawsola generika, li tipprevalixxi ruħha fuq l-istess atti-jiet, "si et quatenus" fil-kawża tissostanzja dik il-kawża li bi provi sodi, minn xi wieħed mit-titoli l-oħra mdahhla fl-art. 1510 tal-Kodiċi Ċivili, Kap. 23 ta' l-Edizzjoni Riveduta, imma ma tistax in forza ta' dik l-istess klawsola generika tavanza u ggħib 'il quddiem, jew takkoppja, id-dritt tal-prelazzjoni jew tal-preferenza kontemplat fl-art. 1596 u 1597 ta' l-istess Kodiċi Ċivili, li hija ma semmietx (ara f'dan is-sens Prima Awla Ċivili tal-25 ta' Marzu 1926, għal motivi oħra konfermata mill-Onorabbli Qorti ta' l-Appell fit-18 ta' Novembru 1927, fl-ismijiet "Bernardo Chircop vs. Antonio Pullicino" (inhix publikata); ara wkoll Prim'Awla Ċivili tas-26 ta' Lulju 1944 in re "Giovanna Buhagiar vs. Carmelo Sammut");

Illi huwa minnu li l-aħhar sentenza fuq citata, meta għet quddiem l-Onorabbli Qorti ta' l-Appell in kwantu għall-pont sottomess, li għalissa jinteressana, għet revokata (ara Appell 4 ta' Dicembru 1944, Vol. XXXIII, p. 95, u in partikulari pagini 101-103), fuq dawn l-argumenti:—

1. Li fl-art. 1498 tal-Kodiċi Ċivili hemm mnizzel dak li huwa essenzjali għall-eżerċizzju effettiv ta' l-irkupru, li huwa l-att għudizzjarju li bih, skond il-prattika kostanti ta' dawn il-Qrati, promiskwament jiġi eżerċitat tant id-dritt tal-preferenza kemm ukoll dak tar-retratt legali, bla ebda komminazzjoni taht piena ta' nullità; b'mod li kkonkludiet li min jeżerċita r-retratt legali għal titolu espress bl-aġġunta ta' l-espressjoni "anki per mezz ta' kwalunkwe titolu iehor li tagħtih il-liġi", jew xi dicitura oħra "ejusdem generis", jista' jingħad li eżerċita, jekk imbagħad jirriżulta li fil-fatt kellu, kumulativament anki d-dritt tal-preferenza validament. In sostenn ta' dina l-prattika għet mill-Onorabbli Qorti citata s-sentenza tal-Prim'Awla Ċivili ta' l-4 ta' Mejju 1935, in re "Maria Pullicino vs. Eliseo Tanti", konfermaa mill-istess Qorti ta' l-Appell fit-28 ta' Frar 1936 (ara Vol. XXIX, P. II, pag. 473, u Vol. XXIX, P. I, pag. 526);

2. Li t-tendenza tal-ġurisprudenza moderna fil-materja

ta' retratt hija li jiġu evitati u-nullitajiet meta ma humiex komminati mill-ġi; u in sostenn ta' dana l-prinċipju u relativa soluzzjoni giet citata s-sentenza ta' l-istess Qorti ta' l-Appell tat-13 ta' Gunju 1927 in re "Mons. Ferris vs. Borg" (Vol. XXVI, P. I, pag. 851);

2. Illi l-Prim Awla Civili tal-Maestà Tiegħu r-Re, fis-sentenza tagħha tal-24 ta' Gunju 1912 in re "Abdilla vs. Falzon", Vol. XXI, P. II, pag. 498, laqgħet it-talba għall-validità tal-retratt fuq titolu ieħor divers minn dak speċifikatament dedott fic-ċedola; l-għaliex mentri f'dak il-każ ir-retratt kien sar "per ragione di vicinanza od altro veriore titolo", il-Qorti riteniet illi r-retraent ma kellu ebda titolu għal vicinanza, iżda dahlet biex tiddiskuti u taqta' li kellu t-titolu l-ieħor tal-konsorzju, li ddikjarat li kien imsabbah mill-provi, u laqgħet it-talba attriċi;

4. Li pereess li d-domanda ta' azzjoni bħal din in diskussjoni hija oggettivament intiża għar-rivendizzjoni, mentri l-kawżali hija l-irkupru li jkun sar per mezz ta' ċedola, u l-ġi ma tikkomminax għa' ċedola tar-retratt ebda nullità bħal fil-każ tad-domanda għidizzjarja skond l-art. 155 tal-Kodiċi ta' l-Organizzazzjoni u Proċedura Civili, Kap. 15 ta' l-Edizzjoni Riveduta, nisslet il-konsegwenza li, jekk min jiddikjara fic-ċedola li jrid jirkupra għall-vicinanza bil-klawsola generika konsaputa jkollu wkoll id-dritt tal-preferenza, li ma jkunx għamel aċċenn għalih fic-ċedola, fil-fatt ma jkunx qiegħed ibiddel il-kawżali, u konsegwentement ma jinkorrix f'xi nullità; u in sostenn iċċitat is-Solon, Delle Nullità, nru. 30, fejn jingħad li "la nullità che risulta da un vizio di forma è in generale odiosa; bisogna dunque non accoglierla che con circospezione e nelle circostanze in cui la volontà del legislatore è manifesta";

Ill, bl-aqwa rispettt lejn dak l-istess għidikat, dina l-Qorti tħoss li l-konsiderandi argumentativi determinanti ta' dik l-istess sentenza fuq il-pont in diskussjoni ma jaslux biex jikkonvinċuha kontra l-opinjoni ga espressa minnha fil-korp ta' dina d-deċiżjoni fuq dak li timporta u l-estensjoni li għandha jkollha d-diċitura generika "b'titoli oħra validi fil-ġi", jew espressjonijiet oħra ta' l-istess ġeneru u natura. Tabilhaqq, dwar l-ewwel argument huwa tajjeb li jiġi dikjarat li l-art.

1498 tal-Kodiċi Civili jingħad biss kif jista' jiġi eżerċitat id-dritt ta' l-irkupru legali u konvenzjonali per mezz ta' ċedola, u f'liema Regjistru tal-Qrati Tagħna għandha tiġi dik l-istess ċedola preżentata in relazzjoni tal-post tar-residenza tal-kumpratur, u salv li ma jkunx hemm intima gudiżżjali mill-kumpratur lill-aventi dritt tar-retratt fis-sens li dak il-kumpratur ikun alla sua volta ttrasferixxa l-immobili lil terza persuna; f'liema każ l-attijiet kollha u ta' wara dwar l-irkupru hekk eżerċitat, skond il-każ, għandhom isir u f'dik l-istess Qorti. Mill-kliem u termini assoluti tad-dispożizzjoni tal-liġi fuq imsemmija jtnissel li, jekk wara l-intima fuq imsemmija r-retraent jippreżenta jew id-ċedola jew l-attijiet sussegwenti fir-Regjistru li ma jaqbelx ma' dak tal-possessur tal-fond, l-att tiegħu jkun invalidu (argument dedott mis-sentenza tal-Prim'Awla Civili tat-23 ta' Frar 1875 in re "Saliba vs. Caruana et.", Vol. VII, pag. 358). Dwar il-kontenut ta' ċedola dak l-istess artikolu ma jgħid xejn, imma indubbjament min jeżerċita r-retratt legali fuq l-immobili għandu jesprimi ruħu dwar id-dritt li jkun iġib il quddiem. Issa, jekk huwa minnu, kif mhux dubitat, u kif diġà ntqal fuq, li d-dritt tal-prelazzjoni kon'emplat fl-enfitewsi u d-dritt ta' l-irkupru legali ammess fil-bejgħ ta' l-immobili huma ta' natura ġuridika u essenza differenti, għalkemm il-liġi dwar il-kontenut ta' ċedola (salv dak li ntqal dwar l-introduzzjoni ta' dak l-att u l-oħrajn sussegwenti fir-Regjistru tal-Qrati skond ir-residenza tal-possessur li jaffettaw il-valur ta' dawk l-attijiet) ma timponi ebda nullità, huwa assoċjat li d-dritt li in forza tiegħu jiġi reklamata l-eżerċizzju huwa bażat fuq il-fatt li id-ċedola tkun u għandha tikkontjeni espressament, jew li minnha huwa indirettament apprendibili; u jekk dana l-fatt ma jistax hliet jikkonduċi u jwassal loġikament għal xi wieheċ biss mid-drittijiet in diskussjoni, mhux leċitu, anzi huwa incivili, f'materja odjuża bħal ma hi ja dik tad-drittijiet imsemmija. li minn dak id-dritt jiġi dedott "ew estiż dritt ieħor differenti bi klawnsola ġenerika, meta skond is-sapienza romana, "quae-libet minima facti varietas jus reformat" (L. 13, Codex De Transact.) ;

Del resto, jingħad li, jekk huwa minnu li huwa prinċipju elementari li l-intenzjoni tal-partijiet fil-kuntratti għandha

tipprevali fuq in-“nomen juris” li jinghata lill-istess attijiet, dina l-istess massima estiza għall-klawsola generika normalment kontenuta fl-attijiet “de quo dicimus”, l-għaliex l-eżerċizzju tad-drittijiet imsemmija għandu, kif huwa risaput, mill-kważi-kuntratt meta jiġi aċċettat mir-retrattarju, tniissel magħha l-konsegwenza loġika u naturali li huwa biss ta’ min jagħti piż lis-sustanza taċ-ċedola, b’mod li min ikun eżerċita r-retratt legali u kwalunkwe dritt ieħor validu fil-liġi jkun impliċitament qiegħed jafferma li jkun irid jeżerċita kwalunkwe dritt ieħor konsonu mad-dritt espressament eżerċitat, minnu mhux imsemmi, u mhux drittijiet oħra, bħal ma huwa l-“jus praelationis”, li ma jaqbelx ma’ dak id-dritt hliel għall-konsegwenzi legali tiegħu, avvolja l-prinċipji li jirregolaw iż-żewġ drittijiet in parola jistgħu jiġu promiskwament applikati meta ma jkunux imorru kontra xulxin u kontra l-essenza tar-rispettivi drittijiet imsemmija;

Ilk fil-każ in kwistjoni għandna kwindi nuqqas radikali fis-sustanza ta’ l-istess ċedola dwar il-“jus praelationis”; l-għaliex il-kontenut tagħha, fejn gie eżerċitat dritt partikulari (li mhux id-dritt dak l-aħħar imsemmi), ma jistax ikopri u jhaddani dritt ieħor differenti; u per konsegwenza f’ipotesi bħal din sottomessa ma kienx hemm lok għal-legislatur jikkommina ebda sanzjonijiet, l-għaliex fejn is-sustanza ma taqbelx mad-dritt pretiż eżerċitat, dak l-att għudizzjarju huwa per se invalidu u irritwali naturalment, in kwantu għall-eżerċizzju ta’ dak id-dritt li jkun pretiż. Tabilhaqq, il-legislatur qatt ma haseb, f’ebda parti tal-liġi pożitiva, jikkommina nullitajiet espressament għall-attijiet bażati fuq fattijiet li ma jikkorrispondux għad-dritt eżerċitat u għall-effikaċja ta’ l-eżerċizzju ta’ dawk l-istess drittijiet — fatt li jiddixxendi naturalment u neċessarjament mil-loġika abbraccjata mix-xjenza ġuridika; menfiri l-istess legislatur, fejn haseb u ried merament li fl-attijiet għudizzjarji jkun hemm element speċjali, partikulari u essenzjali, hass id-dmir li jimponi, in armonija mal-fsieb tiegħu, komminazzjonijiet ta’ nullità bħala piena oħan-nuqqas ta’ l-elementi minnu voluti u dettati; kif ukoll, fejn ried li mhux fil-każi kollha ta’ nuqqas li seta’ jipprevedi li jkollhom l-iskritturi għudizzjarji jkun hemm nullitajiet radikali, ippermetta u fl-istess hin iċċirkoskriva s-segħha tal-

korrezzjonijiet u l-kambjamenti fil-limiti mehtieġa tan-“non mutazzjoni” tas-sustanza ta’ l-att — liema sustanza kelliha tibqa’ integra taht piena ta’ nullità;

Illi dwar is-sentenza ċitata mill-Onorabbli Qorti ta’ l-Appell in sostenn tat-teżi tagħha ma hemmx bżonn jingħad xejn, għar-raġuni li se’ra tidher aktar tard, apparti dak li diġà ntqal fuq;

Illi, in konsegwenza, ma tistax koxjenzjożament u legalment tilqa’ bħala li jorbot l-ewwel argument tas-sentenza fuq imsemmija;

Illi, dwar it-tieni argument, jingħad li huwa minnu li għe deciz (ara Appell 13 ta’ Gunju 1927 in re “Mons. Can. Cap. Dr. Francesco Ferris ne. vs. Michele Borg”. — Vol. XXVI—I—851) illi fit-terminologija legali adottata mill-Qrati Tagħna t-termini “retratt”, “irkupru”, u “rivendizzjoni”, ġew dejjem adoperati in konnessjoni ma’ l-eżerċizzju tant tad-dritt tal-prelazzjoni, “jus praelationis”, kemm ma’ dak tar-retratt legali, u għet in konsegwenza dikjarata f’dak il-każ validu ċ-ċedola intestata bħala “Ċedola ta’ Retratt u Depositu”, meta l-attur f’dik l-istess ċedola kien fil-fatt eżerċitad dritt tal-prelazzjoni li kien jisthoqqlu bħala prebendarju; imma dik l-awtorevoli decizjoni kienet preċiżament bażata fuq il-konsiderand importantissimu u deciziv, “di fatto” u “di diritto”, li r-retraent Mons. Ferris, fil-korp ta’-ċedola “de quo”, b’aseb u kien diligenti biżżejjed biex jiddikjara li huwa, bħala prebendarju, kien qiegħed jeżerċita l-irkupru (terminu, kif intqal, estiż hafna fin-nomenklatura legali tagħna, imma xjentifikament ta’ sinifikat restrittiv) “in forza tad-dirett dominju li huwa bħala investit bil-prebenda hemm imsemmi-ja, kellu u liema dritt (tad-dirett dominju) kien jeżisti attiv favur dik l-istess prebenda kanonikali fuq l-immobili li kien ċie mibni għu u retratt, u li kien sugġett għaċ-ċens temporan-ju indikat”; liema kliem u espressjonijiet bla ombra ta’ dubju kienu jurn biċ-ċar li, non ostante l-intestatura impreciza ta’-ċedola, li kienet l-istrument ta’ l-eżerċizzju, huwa ried jidher il-qaddem attivament il-“jus praelationis”, l-uniku dritt li mill-fatt relażat f’ċ-ċedola irrizulta li seta’ kellu, u li mill-istess liġi kien akkordat lilu bħala padrun dirett;

Jingħad ukoll, għall-aħjar verità tal-fattijiet, li fil-każ di-

tat fuq kien hemm ukoll argument rafforzativ għall-manteniment tal-validità ta' ċedola u konsegwenti eżerċizzju, li kien jtnissel mill-fatt li fil-mori tal-gudizzju, u "res adhuc integra", il-prebendarju eżerċita d-dritt effettiv tiegħu b'ċedola oħra barra minn dik diskussa, debitament intestata bħala tad-dritt tal-preferenza u retratt; b'mod li kien hemm ukoll għal dik il-konkluzjoni dikjarativa l-operazzjoni tal-"Jus Superveniens"; u dana bl-avviż li kien għamel hekk għall-każ li seta' kien hemm xi dubju dwar l-ewwel ċedola tiegħu minnu magħmula;

Illi minn dana li ntqal għandu jiġi necessarjament indott li l-validità ta' dik iċ-ċedola giet sostnuta l-għaliex fil-fatt huwa l-kontenut ta' att li juri l-intenzjoni ta' min jagħmlu, u s-sustanza tiegħu ma tiġix indotta qatt minn nomenklatura adoperata fl-intestazzjoni tiegħu; liema nomenklatura fuq imsemminja "in subjecta materia" hija mill-forensi tagħna wżata promiskwament għad-drittijiet li fuqhom qeghdin nitkellmu, u mhux għa in omagg għall-prinċipju li t-tendenza tal-gurisprudenza moderna (kif ukoll, iżżid tghid dina l-Qorti, fix-xjenza guridika l-aktar illuminata, fejn ma hemmx vjolazzjonijiet ta' sustanza) hija dik li jiġu evitati u-nullitajiet meta ma humiex komminati mill-ligi (ara wkoll f'dan is-sens Prim'Awla Ċivili 8 ta' Frar 1948, in re "Pietro Vella vs. Fortunata Galea", li giet konfermata fl-Appell fl-14 ta' Mejju 1948, Vol. XXXIII, P. I, Sez. I, pag. 260);

Illi huwa għalhekk li dak it-tieni argument ma jaġġunġi xejn għat-tezi propunjata minn dik l-Onorabbli Qorti; u jekk għandu jiġi dedott prinċipju minnu, ċertament jingħad li jtnissel dak tal-prevalenza tal-fatt dedott, li huwa ċar argument rafforzativ tat-tezi ta' dina l-Qorti "mutatis mutandis". Il-għaliex, jekk il-gurisprudenza tagħna riteniet illi l-mod kif jista' jiġi eżerċitat id-dritt tal-preferenza f'każ li jiġi eżerċitat fuq bejgħ huwa dak indikat fl-istitut ta' l-irkupru, eppure hija ma nizzletx il-konsegwenza biex tghid li l-eżerċizzju ta' wiehed minn dawk id-drittijiet ikopri l-eżerċizzju ta' l-iehor li ma jkunx imsemmi iċ-ċedola, u lanqas ma setgħet tagħmel dan fin-nuqqas ta' dispożizzjoni tal-ligi, u kuntrarja għall-istess ligi li turi, taħseb u tghid direttament, li huma ta' natura u essenza differenti (ara Appell "Ope. Magro vs. Raffaele Psaila", 8 ta'

Marzu 1937, Vol. XXIX—I—910, u in partikulari pag. 923);

Illi huwa ta' min jafferma li fil-korp ta' ċedola odjerna, u fl-istess att ta' ċitazzjoni, l-attriċi ma ħadetx dik il-prekawzjoni u ma adoperatx dik l-istess diligenza fuq imsemmija, bħal ma giet mehuda mill-attur nomine fil-kawża li giet issa ċitata u komentata bir-regqa meħtieġa, kif lanqas ma ħadet il-kura msemmija fil-ġudikat ta' l-istess Qorti ta' l-Appell tas-27 ta' Mejju 1946 fl-ismijiet "Callus vs. Falzon et." (Vol. XXXII—I—394); b'mod li dak li gie deċiż f'din l-aħħar sentenza menzjonata mhux applikabili għall-każ in diżamina;

Illi, fuq it-tielet argument, jista' jingħad li mill-kulturi tax-xjenza ġuridika l-istess jissejjah argument ta' opportunità analoga. Huwa għalhekk li per sè huwa ta' natura perikoluża, sew l-għaliex il-baži tal-każ diskuss tista' ma tkunx sana — f'liema ipotesi l-analogija hija biss ġisem bla ruh — sew il-għaliex fil-każ konkret vera u proprja analogija ma tkunx fil-fatt teżisti, u biss in apparenza fil-qoxra tagħha tkun tidher tali. Is-sentenza ċitata bħala konkluzjoni u riżoluzzjoni tal-kwistjoni ma tistax tingħad li ma tirravviċinax il-kwistjoni odjerna, imma n-nuqqas, jew aħjar l-assenza assoluta, ta' motivi għall-estensjoni tal-konsaputa klawwsola minn dritt għall-ieħor, tballi ċertu vojt fil-ġudikant li jrid jirpoża fuqha, u li għandu d-dritt li jkun moralment konvint dwar deċiżjoni qabel ma jħaddanha. L-istess assenza ta' motivi għall-estensjoni, u dwar l-istess pont biss, tista' tigi notata fl-altrettanto notevoli sentenza mogħtija minn din il-Qorti fl-4 ta' Mejju 1935, in re "Maria Pullicino vs. Eliseo Tanti" (Vol. XXIX—II—473), li giet konfirmata mill-Onorabbli Qorti ta' l-Appell fit-28 ta' Frar 1936 (Vol. XXIX—I—526). Jingħad, għal debitu ta' ġustizzja u verità, li l-pont in kwistjoni f'dina l-aħħar sedi, għalkemm imsemmi, ma ġiex imqanqal fil-petizzjoni, u kwindi trattat u deċiż, in kwantu l-kwistjoni kienet limitata biss għall-punti sollevati u li jidhru minnha, kif tista' tigi konsultata;

Illi jingħad, per konverso, li sentenzi oħra ta' dawn il-Qorti, reċenti u debitament motivati, marru kontra dak li gie ritenut fuq, għar-raġunijiet esposti minn dina l-Qorti fil-bidu ta' din is-sentenza (ara, barra s-sentenzi fuq ċitati taħt il-motivaz-



zjoni ta' din il-Qorti in sostenn tat-teżi tagħha, il-gudikati ta' l-Appell 27 ta' Ġunju 1938 in re "Caruana vs. Galea" (Vol. XXX—I—195, u in partikulari pag. 196), u Appell 14 ta' Mejju 1948 in re "Vella vs. Galea", Vol. XXXIII, P. I, sez. I, pag. 260, u in partikulari pag. 266 fil-qiegh);

Illi għalhekk dak l-argument għandu jiġi mqieghed fil-gegn;

Illi anki l-aħħar argument hemm xi tgħid fuqu, il-ghaliex jekk huwa minnu li r-rivendizzjoni hija l-oġġett tal-kawża, u t-titoli espressi jew impliċiti fiċ-ċedola ta' l-irkupru huma kawżali jew "causa petendi", mhux ċivili li dik l-istess kawżali tiġi mibdula, kif ukoll ma jistghux jiġu magħmula tibdiliet fl-iskritturi li jbiddu s-sustanza ta' l-azzjoni (ara art. 155 u 175 Kodiċi Organizzazzjoni u Proċedura Ċivili, Kap. 15, u sentenza Prim<sup>a</sup> Awla tal-25 ta' Marzu 1926 in re "Chircop vs. Antonio Pullicino" (inedita), li titkellem partikolarment fuq il-kaz analogiku mdahhal f'din il-kawża u l-klawsola in diskussjoni);

Illi huwa ġust u ekwu li jingħad, f'dana l-pont, li milli jidher il-Qrati Tagħna, fil-kaz tad-drittijiet in parola, dejjem taw piż kbir għad-drittijiet dedotti fl-istess ċedola; tant li ġie deċiż li l-att taċ-ċitazzjoni in segwitu għaċ-ċedola għall-eżerċizzju tad-drittijiet imsemmija jkopri d-drittijiet kollha msemmija fl-istess ċedola, anki jekk inavvertitament l-attur fl-att inizjatorju tal-kawża jsemmi biss wiehed minn daww id-drittijiet dedotti fiċ-ċedola. Fil-hsieb ta' dina l-Qorti, din il-ġurisprudenza hija sana; il-ghaliex l-att taċ-ċitazzjoni dejjem isir in forza taċ-ċedola li tiġi debitament imsemmija f'dak l-att u, qabel, tiġi notifikata lill-kumpratur (ara Appell 27 ta' Mejju 1946 in re "Carmelo Callus et. vs. Antonio Falzon", Vol. XXXII—I—394);

Illi huwa loġiku li jiġi dedott ukoll, minn dana li sejjer jiġi affermat, li l-massimi enunċjati dwar il-pont in diskussjoni fis-sentenza ta' l-Onorabbli Qorti ta' l-Appell ta' 14 ta' Diċembru 1944, in re "Giovanna Buhagiar vs. Carmelo Sammut", mill-ghorrief sinjuri Imħallfin li qatghuha, ġew in segwitu, b'sentenza oħra tagħhom aktar reċenti, riveduti u riformati fis-sens li taħseb li għandu jiġi affermat u ritenut din il-Qorti kif inhi presjeduta. Tabilhaqq, ġie kattedratikament affermat fis-sentenza ta' l-Appell ta' l-14 ta' Mejju 1948, in re "Pietro Vel-

la vs. *Fortunata Galea* (Vol. XXXIII, P. I, Sez. I, pag. 260, u in partikulari pag. 266 fil-qiegħ), dwar il-kwistjoni li qiegħda tokkupana, li "huwa veru li dawn iż-żewġ drittijiet huma sostanzjalment differenti ("jus praelationis" u d-dritt tar-retratt proprju li kien is-sugġett tas-sentenza fil-paragrafu ta' qabel dak citat); u kieku fl-ewwel ċedola ma kien semma xejn Monsinjur Ferris (fil-kawża "*Ferris vs. Borg*") fuq citata li kienet qiegħda tiġi kommentata) fuq id-dritt tal-preferenza, allura s-sempliċi dikjarazzjoni li jrid jeżerċita r-retratt ma tistax tikkomprendi d-dritt tal-preferenza; u fuq hekk, din il-Qorti tkompli tghid, dik id-dritt tal-preferenza ma' dak li kienet irriteniet il-Prim'Awla Ċivili tal-Maestà Tiegħu fuq din il-kwistjoni in re "*Monsignor Ferris vs. Borg*" fuq citata, peress illi d-dritt tal-preferenza, sew fin-natura tiegħu sew fl-origini tiegħu, ma għandu x'jaqsam xejn mad-dritt tar-retratt, u huma fil-liġi tagħna governati minn dispożizzjonijiet diversi. Izda la darba fil-parti l-aktar importanti ta' ċedola, li hija l-parti konkluzjonali, ir-retraent kien qal li qiegħed jeżerċita l-irkupru in forza tad-dritt ta' preferenza, u fil-parti espożittiva qal ukoll illi huwa jippossjedi mezzanin komuni kontigwu li jhallas rata ta' 4s. 6d. kull sena lill-istess padrun dirett, billi hadd minnhom ma huwa rikonoxxut, dak id-dritt tal-preferenza kien għe anki eżerċitat, u sempliċi ommissjoni fil-bidu, wara l-kliem "Ċedola tar-Retratt", tal-kliem "u tal-Preferenza", ma tistax iggib illi dak id-dritt ma għex dedott;

Illi t-tezi l-aktar korretta hija dik propunjata minn dina l-Qorti, konfermata mis-sentenza tal-Qorti ta' l-Appell l-aħħar citata fil-paragrafu preċedenti, li hija bażata fuq il-logika naturali u fuq il-ħsieb ġuridiku, li f'materja odjuża, bħalma huma d-drittijiet in diskussjoni, il-preċiżjoni u d-delimitazzjoni tad-drittijiet, li hija materja sostanzjali u mhux formali, hija assolutament imperjuża;

Illi, in konsegwenza, minn dana li ntqal jiddixxendi li ma hux leċitu li jiġu dedotti drittijiet u titoli ta' natura diversa minn dawk li kienu ġew imdahħla jew dedotti fl-att meħtieġ u neċessarju għall-eżerċizzju tad-drittijiet li fuqhom qegħdin nitkellmu, u biss huwa amness li jiġi eżerċitat id-dritt tal-preferenza bl-adoperament tat-termini "retratt et similia", jew, viceversa, meta l-kontenut u l-konkluzjoni ta' l-att meħtieġ

għal dak il-konkretament ta' dak l-istess dritt ikun jikkontjenjenti dawk l-istess drittijiet (ara f'dan is-sens dak li sar ukoll fl-Appell 17 ta' Ottubru 1892 in re "Vella vs. Sammut", Vol. XIII, pag. 546, u fil-Prim'Awla Civili 10 ta' April 1906 in re "Zahra vs. Camilleri", Vol. XIX--II—123); u li l-espressjonijiet, jew ahjar klawwsola generika "u bi kwalunkwe titolu ieħor validu fil-ligi", jew klawwsoli oħra simili u ta' l-istess ġeneru, apposti f'dawk l-istess attijiet għadizzjarji, biss jistgħu jkopru u jikkomprenđu jeddijiet mhux nominativament menzjonati li jkunu jaqblu mat-titoli dedotti u espressi speċifikament, u mhux titoli differenti u diversi għan-natura ġuridika tagħhom, għall-origini storika u għall-motivi ġuridici li jirregolawhom, u li ma jkunux jaqblu u li ma jkunux imdahħla, għalkemm ikollhom bħala determinazzjoni tagħhom finali l-istess riżultat;

Illi miċ-ċedola numru 210 tat-18 ta' Novembru 1947, magħmula mill-attriċi, u mill-istess att taċ-ċitazzjoni, jidher ċar li Anna Galea eżerċitat ir-rettratt legali għal konsorzju u konsanguineità, u fil-parti konklużjonali (mhux fil-korp) taċ-ċedola donnha ppretendiet ukoll li għandha anki l-vicinanza, imma mhux għa d-dritt tal-prelazzjoni jew preferenza mdahħal taht it-titolu ta' l-enfitewsi;

III "in subjecta materia", dwar il-konsorzju hemm ħafna kwistjonijiet fil-ġurisprudenza tagħna. Dawna d-diverġenzi ma jikkonċernawx is-sinifikat per sè tal-kelma, imma jirrigwardaw il-portata u estensjoni tagħha, kemm ukoll il-kwalità partikulari ta' konsorzju li huwa meħtieġ għall-konkretizzazzjoni tad-diversi u rispettivi istituti li fuqhom qegħdin nitkellmu. Tabilhaqq, "konsorzju" huwa "komunjoni" li tivverifika ruħha f'ipotesi li tidhol fid-definizzjoni li ta' dik il-kelma jagħti l-legislatur fl-art. 526 tal-Kodiċi Civili, Kap. 23 ta' l-Ediz. Riv., u eżoè meta l-proprietà tal-ħaġa waħda, jew ta' l-istess dritt jew jedd wieħed, hija ta' żewġ persuni jew numru akbar "pro indiviso". "Communia praedia accipere debemus si pro indiviso communia sint", jgħid il-Molina fil-post ċitat fuq; u tali jkun l-istat fejn jidhol il-konċett tar-"res una et tota quae ad omnes pertineat, et pars una non magis ad unum quam ad alium spectat tunc unumqueque". Fi kliem ieħor, aktar minn persuna waħda jkun jista' jkollhom per mezz ta' partijiet intel-

lettwali "pro indiviso" il-proprietà ta' l-istess haġa, b'mod li "nec quisquam partis corporis dominus est, sed totius corporis pro indiviso pro parte dominium habet". Il-ġhalieħ, kif jidher mill-konċett kuntrarju, "quod pro diviso nostrum est, id non partem sed totum esse" (Digesto, de verb. significatione);

Illi l-ligi tagħna, in forza tat-titolu tal-konsorzju tammetti żewġ drittijiet, kif fuq intqal, ta' natura u essenza diversa, u ta' oriġini storika differenti. Skond dina l-istess ligi, milli jidher mill-interpretazzjoni ta' dawn id-diversi dispożizzjonijiet mogħtija mill-ġurisprudenza tagħna, u mill-fatt jew rapport ġuridiku, hemm konsorzju li huwa konoxxut bħala veru u proprju u konsorzju magħruf bħala improprij;

Illi l-ġurisprudenza antika taħt l-Ordinanza VII ta' l-1868, għall-finijiet ta' l-eżerċizzju tar-retratt legali mdahħal taħt l-istitut tal-bejgħ ta' l-immobili, kienet tħaddan l-opinjoni li kien meħtieġ imprexxindibbliement il-konsorzju veru u proprju, "ċjoè l-komunjoni "pro indiviso", fuq il-ħaġa mibjugħa; mentri għall-finijiet ta' l-eżerċizzju tal-"jus praelationis", jekk indubbjament ma hemmx bżonn jingħad li l-pussess in komuni u "pro indiviso" fid-dominju utili kien ukoll jikkostitwixxi konsorzju, il-ġhalieħ huwa tali verament u proprjament, u kwindi kien jintitola lil dak il-konsorti jeżerċita d-dritt tal-preferenza fuq id-dominju utili aljenat bl-aqwa dritt, mhux biss ta' l-akkwirenti estranei, imma anki ta' l-istess padrun dirett (ara Prim'Awla Ċivili 28 ta' Nevembru 1885 in re "Xuereb vs. Casar", Vol. X, pag. 958), ġie wkoll affermat inoltri li l-fatt waħdu li żewġ possessori li kull wieħed minnhom ikollu "porzjoni magħsuma jew diviża" ta' fond mogħti in enfiťewsi b'kuntratt wieħed mill-istess proprietarji, kien biżżejjed, minhabba l-finzjoni legali maħluqa in forza ta' l-art. 1261 para. 2 ta' l-Ordinanza VII ta' l-1868 (il-lum riprodott taħt is-sezzjoni 1597 (a) tal-Kodiċi Ċivili, Kap. 23 ta' l-Edizzjoni Riveduta) sabiex jinveřtihom bil-kwalità ta' konsorti fl-utili dominju, għall-fini biss li huma jkunu rikonoxxuti bħala li għandhom dritt aqwa fuq il-padrun dirett sabiex jassumu f'lok il-kumpratur il-bejgħ li jkun ġie magħmul minn possessor ieħor; imma dik il-kwalità materjali ta' pussess ma kienetx tikkostitwihom veri u proprji konsorti fis-sens mitlub mill-art. 1174 ta' l-Ordinanza VII ta' l-1868 (il-lum riprodott fl-art. 1310 tal-Kodiċi Ċivili, Kap. 23

ta' l-Edizzjoni Riveduta, hlief u kemm il-darba min kien irid jeżerċita r-retratt legali ma kienx sejjer jissustanzja l-fatt li huwa, di front, għall-bejgieh, kellu d-dritt tal-komunjoni jew proprjetà "pro indiviso". U kien gie espressament, kattedraticament u "ex professo", dikjarat li għal dak il-possessur "pro indiviso", li ried jeżerċita r-retratt legali, ma kien ta' ebda gjoventu sew li jirnexxilu jipprova li l-porzjonijiet distinti kienu għadhom fil-fatt suġġetti versu l-padrin dirett għall-adempiment tal-pattijiet tal-kuntratt enfitewtiku, u sew il-fatt l-iehor li setgħet porzjoni ta' possessor, minhabba dak il-vinkolu, tkun tenuta għall-eżekuzzjoni ta' dawk il-pattijiet enfitewtiċi fuq il-porzjoni l-oħra; il-għaliex dak l-istat ta' fatt u dritt ma kienx jikkostitwixxi dak l-istess possessor konsorti (għall-finijiet, s'intendi, tar-retratt legali). Fi kliem ieħor, għall-finijiet ta' l-eżerċizzju tar-retratt legali kien meħtieġ, sabiex ikun hemm konsorzju u konssegwenti dritt għall-eżerċizzju b'suċċess tar-retratt legali. li jkun hemm il-partecipazzjoni fid-dominju utili; u dina l-koncessjoni ntqal li kienet tkun teżisti indubbjament jekk l-artijiet ikunu indiviżi, kemm jekk kienu diviżi, b'dana, f'din l-aħħar ipotesi, però, li tibqa' bejniethom xi partecipazzjoni fl-istess utili dominju (ara Appell 19 ta' Gunju 1889 in re "Formosa vs. Perini", Vol. XII pag. 270; Prim'Awla Ċivili 4 ta' Jannar 1892, "Farrugia vs. Scicluna", Vol. XIII pag. 84; Appell 28 ta' Mejju 1917 in re "Giuseppe Vella vs. Paolo Farrugia", Vol. XVIII—I—436; Prim'Awla Ċivili 19 ta' Frar 1908 "Andrea Axiak vs. Leonardo Callus et.", Vol. XX, pag. 410; Prim'Awla Ċivili 10 ta' April 1906 in re "Filippo Zahra vs. Paolo Camilleri et.", Vol. XIX—II—123; u Prim'Awla Ċivili 22 ta' Frar 1906 in re "Mifsud vs. Sammut", inedita);

Illi huwa haġa tajba li jingħad hawn ukoll, għall-kompletazzjoni tal-materja, li fuq il-bażi tad-dottrina antika mnissla mid-Dritt Ruman, il-gurisprudenza antika li kienet in vigore qabel ma harget l-istess Ordinanza II ta' l-1858, li giet inkorporata fl-Ordinanza konsolidatriċi tal-ligijiet magħrufa bhala l-Ordinanza VII ta' l-1868, u liema l-aħħar ligi alla sua volta giet reċentement imdahhla fl-Edizzjoni Riveduta tal-Ligijiet ta' Malta taħt il-Kapitolu 23, għadha valida, u l-għeruq tagħha ma mietux għal kollox, anki fil-kamp u ter-

ten tal-igi attwan, in kwantu għall-applikazzjoni tagħha hajtja u emkati dwar l-enfitewsijiet. Imsemmija fis-sezzjoni 1510 (c) tal-Kodiċi Ċivili, u oġġe dawk l-istess enfitewsijiet mogħtija qabel u-10 ta' Marzu 1868 għal zmin meqjus ruq għadd ta' nommi jew generazzjonijiet, iejn l-istess għadnom ma oċes-sawx. Dik l-istess dottrina an-ika, radikata ruq il-prinċipju tad-Dritt Kumari, u għet u għadha applikata sal-lum fil-każi sottomessi u partikulari, kienet iżżomm ferm il-prinċipju li l-padrin diretti kellu jkun antepost għal kulhadd. "Dominus directus praeferatur in concursu vicini, agnati, aut alterius, cui statuto praelatio data est" (Alber C. Imperator; Jason in dicta L. final. nru. 12; Tiraquellus de retract. ligneg. liber 1, paragrafu 1; gloss. 14, nru. 13 et, paragrafu 21, nru. 2 cum sequitur, extinct. Cap. 13 Nru. 22; u Corradino, De Praelationis, Q. XXXI, nru. 66; kif ukoll deċiżjoni tas-Supremo Magistrato di Giustizia tat-13 ta' April 1790, "Cachia vs. Agius"; is-Suprem Tribunal ta' l-Appell tal-Gran Qorti tal-Belt Valletta, tat-12 ta' Diċembru 1809 in re "Dr. Giuseppe Zammit vs. Arpa"; Prim'Awla Ċivili 2 ta' Jannar 1884 in re "Scicluna vs. Pace nomine", Vol. X, pag. 337; Prim'Awla Ċivili 30 ta' Marzu 1894 in re "Scicluna et, vs. Zammit et.", Vol. XIV pag. 204; Prim'Awla Ċivili 30 ta' Marzu 1894 in re "Zammit utrinque", Vol. XIV pag. 207; Prim'Awla Ċivili 4 ta' Mejju 1935 "Maria Pullicino vs. Eli-seo Tanti", Vol. XXIX—II—473 (fejn gie deċiż il-pont im-portantissimu li d-dritt tal-preferenza ma kienx jisthoqq lis-subdirettarju jew lil sid iż-żieda taċ-ċens) konfermata fl-Ap-pell fit-28 ta' Frar 1936, Vol. XXIX—I—526);

Illi jingħad ukoll li anki dwar l-enfitewsijiet li saru wara l-Ordinanza II ta' l-1858, baqa' traċċja ta' dan id-dritt fil-każ ta' konkors tal-konsorti tad-dominju diretti aljenati ma' l-enfitewta, kif jidher ċar mid-dispost 1261 ta' l-Ordinanza VII ta' l-1868 u fis-sezzjoni 1597 tal-Kodiċi Ċivili in vigore;

Illi però, għurisprudenza oħra aktar reċenti zammet opin-joni differenti minn dik ta' qabel, fis-sens li bdiet tiritjeni li l-kompossessuri u koenfitewti ta' fond enfitewtiku li jkun materjalment maqsum bejniethom, basta li ma jkunux ġew separatament rikonoxxuti mill-padrin diretti, għandhom jiġu kunsidrati u di konsegwenza jkunu jistghu jeżerċitaw mhux

viss id-aritt tal-preferenza jew prelazzjoni, meta jiġi mibjugh id-dirett dominju, imma anki id-aritt tar-retratt hi-każ ta' i-agenazzjoni ta' porzjoni ta' koentjewta;

għali r-raguni logika għurika prinċipali għall-assodament u ritenzjoni ta' dak it-teorija tinnisset mill-fatt u heieb li meta j-sentewsi, tti-kors u jkun mtejsja, tiġi trasferita lil diversi suċċessuri ta' l-originerju enfitewta, bejn il-komposessuri jkun jeżisti jew jindolq vinkolu jew rabta ta' konsorzju li għandha tiġi indotta mill-indrviżibilità tal-kanoni, liema rabta ma tiġix nieqsa ta' bil-kunsens tal-padrin dirett sabiex jair it-traferiment ta' l-utili dominju lil diversi persuni, jew bil-fatt tar-riċezzjoni mill-parti ta' l-istess padrin dirett ta' porzjoni waħda jew aktar ta' ċens (kanoni), għal darba jew aktar minn darba, minn għand waħda jew aktar minn persuna waħda;

Intqal ukoll li dina l-konkluzjoni ma tirripunjax għal dak li hemm maħsub fis-sezzjonijiet 1596 u 1597 tal-Kodiċi Ċivili (ara Prim'Awla Ċivili 14 ta' Jannar 1889, in re "Kummerjant Vincenzo Formosa vs. Rinaldo Perini" (inedita); Prim'Awla Ċivili 20 ta' Novembru 1841 in re "Reverendo Daniele Cecy vs. Gio Maria Zammit", Kollez. Anno 1841, deċiżjoni XVI, pag. 27; Prim'Awla Ċivili 31 ta' Jannar 1938, "Giovanna Caruana vs. Dr. Louis Galea", konfermata mill-Qorti ta' l-Appell fuq il-pont in kwistjoni fis-27 ta' Gunju 1988, rispettivament Volumi XXX—II—33 u Vol. XXX—I—195; Prim'Awla Ċivili 4 ta' Mejju 1935, u Appell 28 ta' Frar 1936; in re "Maria Pullicino vs. Eliseo Tanti", Vol. XXIX—II—473 u Parte I, pag. 426; Appell 26 ta' Ottubru 1936 "Teresa Zerafa vs. Antonio Caruana", Vol. XXIX—I—4729; Prim'Awla Ċivili 23 ta' Frar 1934 "Alfred Vella vs. Lionel Albert Ozzard Low et.", Vol. XXVIII—II—538; Appell 29 ta' Mejju 1925 in re "Giovanni Dimech vs. Francesco Carabott", Vol. XXVI—I—133; Appell 8 ta' Marzu 1937 in re "Giuseppe Magro vs. Raffaele Psaila", Vol. XXXI—I—4810; Appell 20 ta' Novembru 1912 "Francesco Cassar vs. Giuseppe Vella", Vol. XXI—I—548; Prim'Awla Ċivili 17 ta' Jannar 1902 "Romano Sammut et. vs. Michele Grima et.", Vol. XVIII—II—97; Prim'Awla Ċivili 24 ta' Gunju 1912 "Giovanni Abdilla fu Giuseppe vs. Leonardo u Marian-

na mizzewg in Falzon et.", Vol. XXI—II—498; Appell 13 ta' Marzu 1933 in re "Michele Desira vs. Dr. Antonio Caruana", Vol. XXVIII—I—438; Prim'Awla Civili 20 ta' Dicembru 1928 "Antonio Vella vs. Giovanni Borg ne.", Vol. XXVII—II—156; Appell 27 ta' Mejju 1946 in re "Carmelo Callus vs. Antonio Falzon et.", Vol. XXXII—I—394; Appell 4 ta' Dicembru 1944, Vol. XXXII—I—95);

Illi, wara li gie premess dan li ntqal fuq, dina l-Qorti, fuq l-akkorta tal-prinċipji tal-gurisprudenza l-aktar recenti fuq citata, sejra tghaddi sabiex tirsolvi l-kwistjoni insorta bejn il-kontendenti;

Illi, indipendentement mill-interpretazzjoni li l-attriċi trid tagħti lil-konċessjoni enfitewtika perpetwa mogħtiya lill-awtur tagħha u tal-vendituri, tas-sehem li ta lok għall-azzjoni odjerna, bl-art tan-Nutar Giovanni Mifsud tal-1 ta' Lulju 1923, ratifikata b'kuntratt iehor magħmul fl-attijiet tan-Nutar Giovanni Azzopardi tad-9 ta' Awissu 1928, u ċjoè l-interpretazzjoni fis-sens li b'dak l-istess kuntratt kienu saru żewġ konċessjonijiet enfitewtiċi, u mhux waħda, u ċjoè konċessjoni lill-awtur ta' l-attriċi u l-vendituri fuq imsemmija, tal-post ta' djar li jinsab Had-Dingli, Triq Parrocchiale, nru. 5, bil-porzjoni tal-għalqa kontigwa denominata "Tal-Baruni" għall-annwu ċens (canone) ta' £3, u porzjoni oħra ta' art fuq deskritta soġġetta għaċ-ċens annwu u perpetwu ta' £1 lill-konvenut Abela, huwa fatt, li jirriżulta mill-att tal-bejgh magħmul fl-21 ta' Awissu 1929 per mezz tan-Nutar Emmanuele Agius, li l-awtur ta' l-attriċi kien ittrasferixxa, frank u liberu minn kwalunkwe piż u servitù lill-konvenut, l-utili dominju perpetwu tal-porzjoni diviża ta' l-art kontigwa għal-lok ta' djar Had-Dingli, Strada Parrocchiale, magħrufa bħala "Tal-Baruni", tal-kapaċità ta' ċirka siegħ, li hu kien ha in-enfitewsi perpetwa originarjament flimkien mal-korp ta' djar, bħala soġġett għal £3 ċens ta' kull sena "in perpetuum", bil-kuntratt ta' l-1 ta' Lulju 1923 fl-attijiet tan-Nutar Giovanni Mifsud;

Illi b'dana l-akkwist, magħmul mill-awtur ta' l-attriċi, il-konvenut sar koenfitewta fil-porzjoni ta' l-utili dominju li kien gie mogħti lil Giuseppe Borg partikolarment, għalkemm fl-istess kuntratt tal-konċessjoni enfitewtika jingħad li dik l-



enfitewti kienet qiegħda tigi mogħtija li Borg u Abela flimkien u "in solidum" u fl-istess ħin assume l-kwalità kwindi ta' konsorti fuq l-art sugġetta għall-pattijiet enfitewtiċi li kien dahal għalihom fuq dik il-b'eca Borg, imnizzla fil-koncessjoni, liema żewġ fatti jipproduċu u jnissu l-jeddijiet tad-dritt tal-preferenza u reatati rispettivament;

Illi ntqal li b'dak l-akkwist il-konvenut sar konsorti fil-pattijiet ta' l-enfitewsi magħmula; u kwindi dahal anki għall-ħlas solidali taċ-ċens li jtnissel minn natura indiviżibbli tiegħu; il-għaliex, non ostante li l-vendita tal-għalqa "de quo" saret bħala franka u libera minn kwalunkwe piż u servitù (ara dok. C fol. 49, pagina 49 tergo), u l-venditur (Giuseppe Borg) assume li jħallas iċ-ċens kollu (ara fol. 51), eppure l-għalqa li xtara, fir-relazzjonijiet mal-padrin dirett (jekk ma hux fir-relazzjonijiet tal-koenfitewta venditur u l-konvenut) baqgħet u tibqa' sogġetta għaċ-ċens kollu. Tabilbaqq, il-padrin dirett, in forza ta' l-indiviżibbiltà taċ-ċens kollu, jista' jippersegwita gudizzjarjament kull wieħed mill-possessuri jew koenfitewti sabiex jottjeni l-ħlas ta' dak l-istess ċens. Il-fatt li, jekk il-konvenut jiġi hekk persegwit, ikun jista' jdur fuq l-eredi u aventi kawża ta' Joseph Borg in forza tal-klausola ta' l-eżenzjoni mill-ħlas taċ-ċens kontenuta fl-att tal-vendita msemmija, sabiex jirivalixxi ruħu mill-ammont ta' ċens li jkun ge mgieghel iħallas; ma tostax bl-ebda mod għall-konkluzjoni li ntqalet fuq; anzi d-dritt tar-regress jikkonferma l-azzjoni attiva tal-padrin dirett, li ma kienx bl-ebda mod imdabba fil-vendita fejn il-konvenut gie eżentat mill-ħlas taċ-ċens;

Illi minn dana jtnissel kwindi li, non ostanti dik l-eżenzjoni, il-konvenut baqa' responsabili għaċ-ċens bħala komposessur enfitewtiku, u d-dritt tal-padrin baqa' u jibqa' jgħajjat kontra tiegħu sa ma jkun rikonoxxut separatament mill-istess padrin dirett—dak li mill-provi ma jirriżultax. Del resto, hekk gie deċiż mill-Qorti ta' l-Appell fil-kawża "Giovanna Buhagiar vs. Carmelo Sammut", maqtugħa fl-4 ta' Diċembru 1944 (Vol. XXXII, P. I, pag. 95, u in partikulari pag. 104): b'mod li l-konvenut, skond il-gurisprudenza reċenti fuq citata, għandu jiġi meqjus bħala konsorti fil-pattijiet enfitewtiċi, fosthom iċ-ċens;

Illi, stabbilit dana l-pont u aċċertat, kif intqal, li l-attriċi biċ-ċedola tagħha ma eżerċitatx id-dritt tal-preferenza fuq l-utili dominju mibjugħ, imma biss id-dritt tar-retratt in forza tat-titolu ta' konsorzju, konsangwineità, u forsi anki viċinanza, il-kwistjoni li tipprospetta ruhha hija jekk il-konvenut, li għandu d-dritt tal-preferenza integru, kif ukoll id-dritt tar-retratt minhabba li huwa konsorti kif fuq intqal, għandux il-*"Jus Retentionis"* di frontu għall-attriċi li eżerċitat biss id-dritt tar-retratt;

Illi mhux dubitat li, skond l-art. 1596 tal-Kodiċi Civili, il-jedd tal-padrin dirett jiġi qabel il-jedd ta' l-irkupru tal-konsorti, qarib fid-demm u viċin, li fih jitnisslu fil-każ biss ta' trasferiment ta' l-utili dominju jew tal-miljoramenti b'titolu ta' bejgħ, ta' għoti *"in solutum"*, jew ta' subenfitewsi, skond kif hemm mahsub fl-art. 1595 ta' l-istess Kodiċi Civili. Mill-banda l-oħra, l-art. 1597 tal-Kodiċi Civili jagħti lill-konsorti jew proprjetarju l-jedd l-aktar qawwi fuq l-istess padrin dirett, b'mod li dak il-ko-utilista neċessarjament u induttivament għandu jirbaħ lill-konsorti li jkun jeżerċita d-dritt tar-retratt, in forza tan-norma *"si vincam vincentem te multo magis vincam te"*;

Illi kwindi l-preferenza kontemplata mill-liġi taħt it-titolu ta' l-enfitewsi hija dritt ta' prelazzjoni pozzuri għal dak tal-komproprjetarji, konsangwinei u viċini, imdahhla mill-legislatur taħt l-istitut tal-bejgħ;

Illi kieku l-attriċi, barra mid-dritt tar-retratt konċess u ammess fil-bejgħ ta' l-immobili, eżerċitat anki d-dritt tal-prelazzjoni bħala konsorti fl-istess utili dominju, hija kien ikollha drittijiet aqwa mill-konvenut; il-ġhalix jekk bħala konsorti fl-utili dominju kienet uguali għalih, bħala konsorti fir-retratt, oltre titoli tal-konsangwineità u viċinanza, kien ikollha dritt aqwa minnu wkoll minhabba li hija tħallas ċens aqwa minnu, u—dak li huwa ta' importanza kardinali—kellha favur tagħha konsorzju veru u proprju fil-ħaġa mibjugħa, għad-differenza tal-konvenut li huwa f'dana r-rispett biss konsorti impropriu minhabba l-finzjoni tal-liġi kreata bl-art. 1597 (2) tal-Kodiċi, u li mill-ġurisprudenza ġiet estiża wkoll għall-portata tal-kelma *"konsorzju"* mdahhla fir-retratt; imma hija għażlet l-eżerċizzju ta' dritt li avversu lejha il-konvenut jista' jopponi b'suċċess il-*"jus retentionis"*;

Illi t-teżi tal-Qorti hija sorretta mis-sentenza tal-Qorti ta' l-Appell tat-8 ta' Marzu 1937 in re "Giuseppe Magro et. vs. Raffaele Psaila", Vol. XXIX—1—910, u in partikulari pag. 923, l-aħbar paragrafu tal-pagina citata, u Appell tas-27 ta' Gunju 1938 in re "Giovanna Caruana vs. Avukat Dr. Louis Galea", Vol. XXX, P. I, pag. 195, u in ispeċje pagini 196 u 197 (fil-bidu);

Illi, del resto, jinghad ukoll li l-konvenut bl-akkwist li ghamel ipprevjena r-retratt esperit mill-attriċi;

Illi li l-aħħarnett jinghad li, għad darba l-Qorti waslet għall-konklusjoni kif fuq espressa għas-soluzzjoni tal-kawża odjerna fuq il-fattijiet kif ipprezentaw ruħhom fil-każ konkret, kwalunkwe konsiderazzjonijiet oħra poġġuti fuq il-fondament ġuridiku tad-diversi dispożizzjonijiet regolanti l-materja in diskussjoni, kif ukoll kwalunkwe raġuni ġuridika u naturali ta' l-istituti "de quo dicimus", ma jistax ikollhom ebda piż. Del resto, huwa dejjem il-fatt li jirregola liema dritt partikulari għandu jiġi applikat, u mhux id-dritt partikulari li jkun li jasserixxi l-fattijiet akkwiziti għal kwalsijasi kawża;

Illi kwindi, in vista ta' dawn il-konsiderandi, il-Qorti hija tal-fehma li l-konvenut għandu l-"jus retentionis";

Rat in-nota ta' l-appell ta' l-attriċi, u rat il-petizzjoni tagħha, fejn talbet li s-sentenza fuq imsemmija tiġi riformata, billi tiġi konfermata in kwantu għall-ewwel talba, li ċjoè l-kuntratt kien ta' xiri, u mhux ta' bdil, bl-ispejjeż kontra l-konvenut, u billi tiġi revokata in kwantu giet miċhuda t-tieni talba, u jiġi deċiż fis-sens li tiġi milqugħa, u l-konvenut jiġi kundannat jagħmel ir-rivendizzjoni ta' l-imsemmi sest indiviż ta' l-imsemmija dar 16, Parish Street, Had-Dingli, favur l-attriċi, fiż-żmien qasir li jiġi lilu prefiss, billi jiġi dikjarat ukoll li, fil-każ li l-konvenut ma jagħmilx ir-rivendizzjoni, dina għandha ssir bis-sempliċi dekkoriment tat-terminu u in virtù ta' l-istess sentenza; u billi eventwalment jiġu likwidati l-ispejjeż dovuti lill-konvenut in konnessjoni ma' l-att tal-bejgħ fuq imsemmi; bl-ispejjeż kollha kontra l-konvenut, sija ta' din kemm ta' l-ewwel istanza;

Omissis;

Ikkunsidrat;

Illi ma nemmx kwistjoni li l-appellanti, bħala konsorti

f'-utili dominju u bħala konsangwinea, kellha d-dritt ta' l-rkupru relativament għas-sest indiviż tad-dar numru 16 Parish Street, Had-Dingli, trasferit lill-konvenut appellat bil-kuntratt li sar għand in-Nutar Dr. Anthony Attard f'1 ta' Diċembru 1946 (fol. 7): Dak id-dritt ta' l-appellanti huwa bażat fuq id-dispożizzjoni ta' l-art. 1509 (b) tal-Kodiċi Ċivili, li jistabbilixxi li d-dritt ta' rkupru jista' jiġi eżerċitat fuq l-utili dominju trasferit, u fuq id-dispożizzjoni ta' l-art. 1510 (a) u (b) ta' l-istess Kodiċi, li jattribwixxi dak id-dritt lill-komproprietarji u lill-konsangwinei;

Il-konvenut appellat qiegħed isostni li, non ostanti dak id-dritt ta' l-appellanti, huwa għandu fil-konfront tagħha l-*"jus retentionis"*, għaliex bħala konsorsi f'-utili dominju għandu d-dritt tal-preferenza lilu spettanti bis-saħħa tad-dispożizzjonijiet ta' l-art. 1595 (2) u 1597 (1) tal-Kodiċi fuq ċitat. Il-konvenut jammetti li anki l-attriċi kellha favur tagħha dan id-dritt tal-preferenza, iżda billi ma eżerċitatux, u eżerċitat biss id-dritt ta' rkupru; hija tilfitu, u l-lum tinsab f'pożizzjoni ta' inferiorità fil-konfront tiegħu, billi d-dritt tal-preferenza għandu jipprevali għad-dritt ta' rkupru;

Dina l-prestensjoni tal-konvenut giet milqiegħa mill-Ewwel Qorti, li qalet illi, kieku l-attriċi, barra mid-dritt tar-retratt konċess u ammess fil-bejgħ ta' l-immobili, eżerċitat anki d-dritt tal-preferenza bħala konsorti f'istess utili dominju, hija kien ikollha drittijiet aqwa mill-konvenut, l-għaliex jekk bħala konsorti fir-retratt, oltre t-titolu tal-konsangwineità u viċinanza, kien ikollha dritt aqwa minnu wkoll minhabba li hija tħallas ċens aqwa minnu, u — dak li huwa ta' importanza kardinali — kellha favur tagħha konsorzju veru u proprju fil-ħaġa mibjugħa, a differenza tal-konvenut, li huwa f'daħa r-rispett biss konsorti impropriu minhabba l-finzjoni tal-ligi kreata bl-art. 1597 (2) tal-Kodiċi, u li mill-gurisprudenza giet estiza wkoll għall-portata tal-kelma *"konsorzju"* imdaħħla fir-retratt, imma hija għażlet l-eżerċizzju ta' dritt li avversu lejha il-konvenut jista' jopponi b'suċċess il-*"jus retentionis"*. Kontra dan ir-raġunament tas-sentenza appellata l-attriċi appellanti qiegħda topponi li lill-konvenut kemm lilha jikkompeti biss id-dritt ta' rkupru, u mhux anki dak ta' preferenza fuq l-utili dominju fuq imsemmi trasferit

lill-konvenut bl-art ta' l-1 ta' Dicembru 1946 (fol. 7), u li d-dritt tagħha għandu jipprevah għal dak tal-konvenut, billi għandha titoli pozjuri;

Ikkunsidrat ;

Illi skond il-ligi, art. 1595 Kodiċi ċitat, il-padrin dirett għandu d-dritt tal-preferenza fil-każ biss ta' trasferiment ta' l-utili dominju jew tal-miljorament b'titolu ta' bejgħ, ta' daz-zjoni "in solutum", jew ta' subenfitewsi; u dak id-dritt jikkompeti wkoll lill-enfitewta f'każ ta' trasferiment tad-dominju dirett b'titolu ta' bejgħ jew ta' daz-zjoni "in solutum". Fl-artikolu ta' wara (1596) jinstab stabbilit li d-dritt tal-preferenza akkordat lill-padrin dirett bl-artikolu ta' qabel ji-swa kontra kull persuna oħra; anki jekk din ikollha favur tagħha d-dritt ta' l-irkupru bħala komproprietarja, konsangwineja jew viċina, salv dak li jinsab provvdut bl-artikolu ta' wara. Dan l-artikolu (1597) jistabbilixxi li fit-trasferiment tad-dominju dirett il-komproprietarju f'dak id-dominju għandu l-preferenza fuq l-enfitewta, u fit-trasferiment ta' l-utili dominju l-komproprietarju f'dan id-dominju għandu l-preferenza fuq il-padrin dirett;

Dawn huma d-dispożizzjonijiet tal-ligi li jirregolaw id-dritt tal-preferenza fit-trasferiment ta' l-utili jew tad-dirett dominju; u minn dawn id-dispożizzjonijiet wieħed għandu jirrikava:— (a) Illi d-dritt tal-preferenza huwa konċess lill-padrin dirett fil-każ biss ta' trasferiment ta' l-utili dominju jew tal-miljoramenti b'titolu ta' bejgħ, daz-zjoni "in solutum", jew subenfitewsi; u dak id-dritt huwa sperimentabili kontra kwalunkwe persuna, anki jekk ikollha d-dritt ta' rku-pru bħala komproprietarja, konsangwineja jew viċina; iżda l-istess dritt għandu jċedi fil-konfront tal-komproprietarju fl-utili dominju trasferit, billi dan għandu jiġi preferit għall-padrin dirett; (b) Illi l-istess dritt tal-preferenza huwa konċess lill-enfitewta fit-trasferiment tad-dominju dirett b'titolu ta' bejgħ jew ta' daz-zjoni "in solutum", iżda dan id-dritt jiġi niegħes fil-konfront tal-komproprietarju tad-dominju dirett, li għandu jiġi preferit għall-enfitewta;

Għalhekk, skond id-dispożizzjonijiet tal-ligi fuq imsem-minin, il-konfitewta għandu d-dritt tal-preferenza fit-trasferiment ta' l-utili dominju "fil-konfront tal-padrin dirett", u

dan ta' l-aħħar għandu d-dritt tal-preferenza fit-trasferiment tad-dominju dirett "fil-konfront ta' l-enfitewta". Mentri fil-każ, in eżami r-rapporti mhumieħ bejn padrun dirett u enfitewta, iżda bejn żewġ koenfitewti in rigward għal trasferiment ta' parti mill-utili dominju. Kull wieħed minn dawn l-enfitewti għandu favur tiegħu dritt pozjuri għad-dritt tal-preferenza konċess lill-padrun dirett relativament għal dak it-trasferiment; iżda dik il-pozjorità deducibili kontra l-padrun dirett tista' tigi eżerċitata biss fil-konfront tiegħu, jigiġifieri fil-każ ta' eżerċizzju tad-dritt tal-preferenza da parti tiegħu, u bl-iskop li jiġi mwaqqa' dak id-dritt;

Ikkunsidrat;

Illi l-imsemmija konklużjoni, li għaliha waslet din il-Qorti, hija sorretta mill-gurisprudenza hawn taħt imsemmija:

(a) Mis-sentenza mogħtija mill-Prim'Awla tal-Qorti Civili fis-17 ta' Jannar 1902 in re "Sammūt vs. Grima" (Kollez. Vol. XVIII, parte II, pag. 100 e segwenti), fejn jingħad li "ciascuno dei coenfitenti può esercitare non solo il diritto di preferenza a lui competente nell'alienazione del diritto dominio, ma anche il diritto di retratto in caso di alienazione della porzione di un altro enfitenta. Tale conclusione non ripugna alla disposizione degli articoli 1260 e 1261 dell'Ordinanza numero VII del 1868 (il-lum 1596 u 1587 tal-Kodiċi Civili, Edizzjoni Riveduta), in cui è stabilito che la preferenza del padron diretto ha luogo in confronto di qualsiasi persona avente diritto di retratto, salvo che si tratti di un consorte nel dominio utile alienato..... Questa disposizione (i.e. ta' l-art. 1261 il-lum 1597), quantunque contempli il caso di concorso del padrone diretto e dell'enfitenta, cioè del diritto di preferenza esercitato dal primo e del diritto di retratto sperimentato dal secondo, lungi però dall'escludere, conferma il diritto del coenfitenta, non riconosciuto separatamente dagli altri, di retrarre la porzione divisa alienata da un altro coenfitenta. Imperocchè, in primo luogo, la legge, dando la prevalenza al diritto di retratto del coenfitenta in confronto al diritto di preferenza concesso al padron diretto, suppone indubbiamente nel primo un titolo di retrarre la porzione venduta, poichè non si può dire prevalente un diritto che non sussiste. Secondariamente, è prin-

cipio di logica giuridica che il titolare di un diritto prevalente a quello di un altro deve necessariamente escludere colui che ha diritto meno puziore di quello di quest'ultimo — 'si vincam vincentem te multo magis vincam te'. In terzo luogo, ove si ritenesse che il coenfitenta che possiede una porzione distinta del fondo non possa retrarre, ma possa soltanto escludere il padron dirett, si verificherebbe nel fatto che, in caso di concorso, questi sarebbe escluso dal coenfitenta, la cui azione sarebbe a sua volta respinta dal retrattario';

(b) Mis-sentenza ta' din il-Qorti ta' l-20 ta' Novembru 1912 in re "Cassar vs. Vella" (Kollez. Vol. XXI, parte I, pag. 548), li adottat "in toto" dak li gie fuq. riportat mis-sentenza "Sammut vs. Grima"; u minn dik tal-Prim'Awla tal-Qorti Civili ta' l-24 ta' Gunju 1912 in re "Abdilla vs. Falzon" (Kollez. Vol. XXI, parte II, pag. 498), li ghamlet l-istess haga;

(c) Mis-sentenza tal-Prim'Awla tal-Qorti Civili tal-11 ta' Janwar 1946 in re "Callus vs. Falzon", fejn jinghad espressament li l-art. 1261 ta' l-Ordinanza VII ta' l-1868 (il-lum art. 1597 tal-Kodiċi Civili) jikkontemnepla rapporti bejn padruni diretti u enfitewti, u mhux dawk tal-koenfitewti bejniethom; billi jistabbilixxi li fl-aljenazzjoni tad-dirett dominju, fil-konkors bejn konsorti fid-dirett dominju u l-enfitewta, ghandu jirbah il-padrin dirett, u fl-aljenazzjoni ta' l-utili dominju, fil-konkors tal-padrin dirett ma' l-utilista, ghandu jirbah il-konsorti fl-utili dominju. Ghall-konsorti ta' l-utili dominju bejniethom, fil-każ ta' aljenazzjoni ta' biċċa mill-art posseduta b'utili dominju, il-ligi ma tippovdix id-dritt tal-preferenza, iżda d-dritt ta' l-irkupru. Din il-Qorti, fis-sentenza tas-27 ta' Mejju 1946, fl-imsemmija kawża "Callus vs. Falzon" (Kollez. Vol. XXXII—I—397) qalet illi "il-koenfitewti ghandhom dritt tar-retratt fl-każ ta' aljenazzjoni ta' biċċa oħra mill-utili dominju".

Ikkunsidrat;

Ill, stabbilit li l-appellanti ezercitat sewwa d-dritt ta' rkupru, billi dak ta' preferenza hija setghet teżercitah biss fil-konfront tal-padrin dirett, u stabbilit li lill-konvenut ma jikkompetix dak id-dritt tal-preferenza fil-konfront ta' l-appellanti, li hija koenfitewta bħalu, hemm bżonn li jiġi definit jekk

il-“jus retentionis” akkampat mill-konvenut appellat huwiex bażat fil-liġi;

### Ikkunsidrat;

Illi, apparti t-titolu ta' konsangwineità, l-appellanti eżerċitat id-dritt ta' rkupru bit-titolu tal-komproprjetà, billi hija tippossjedi l-hames sesti ndiviżi tad-dar numru 16 Parish Street, Dingli, li s-sest l-iehor indiviż tagħha gie trasferit lill-konvenut bil-kuntratt riċevut minn Nutar Dr. Anthony Attard fl-1 ta' Diċembru 1946, u li jiffirma ogġett ta' dak l-irkupru. Dik id-dar hija soġġetta għaċ-ċens perpetwu ta' £3 fis-sena, flimkien ma' porzjoni ta' art kontigwa, u giet konċessa in enfitewsi minn Luigi Vella lil Giuseppe Borg, axxendent ta' l-appellanti. Bl-istess att tan-Nutar Giovanni Mifsud ta' l-1 ta' Lulju 1923 (fol. 32) il-konċedent Luigi Vella ta' b'ċens lill-konvenut biċċa raba' oħra kontigwa ma' dik id-dar, biċ-ċens ta' £1 fis-sena. Għalkemm dawk il-konċessjonijiet saru separatament, fil-klawsola ipotekarja relativa għall-garanzija tal-hlas taċ-ċens gie stipulat li l-konċessjonarji, bħala garanzija għall-hlas “dei detti loro relativi canoni”, ipotekaw “insieme ed in solido” il-beni tagħhom kollha, preżenti u futuri. In segwitu, bl-att riċevut minn Nutar Emmanuele Agius fil-21 ta' Awissu 1929 (fol. 49), l-imsemmi Giuseppe Borg biegh u ttrasferixxa lill-konvenut l-utili dominju perpetwu ta' porzjoni diviża ta' l-art kontigwa għall-lok ta' djar fuq imsemmi, bħala libera u franka, billi ċ-ċens relativ kellu jhallsu l-istess Borg;

### Ikkunsidrat;

Illi l-irkupru eżerċitat mill-appellanti jikkompeti lilha bis-saħħa tad-dispożizzjoni ta' l-art. 1509(b), 1706(8), u 1510(1)(a), tal-Kodiċi Ċivili, billi dak id-dritt huwa akkordat lill-komproprjetarji ta' l-utili dominju aljenat. Ma hemmx kuntrast bejn il-kontendenti li l-appellanti hija komproprjetarja “pro indiviso” ta' l-utili dominju perpetwu ta' l-imsemmi dar numru 16 Parish Street, Dingli; u huwa ammess anki fis-sentenza appellata li lilha jikkompeti d-dritt ta' rkupru minhabba l-imsemmi titolu ta' komproprjetà oltre l-iehor tal-konsangwineità. Għalkemm, skond il-ġurisprudenza l-iżjed reċenti (Vol. XXVIII, parte I, pag. 428 e seguenti), anki l-konvenut għandu



jigi ritenut bhala konsorti fl-imsemmi utili dominju, izda d-dritt ta' l-irkupru ta' l-appellanti huwa pozjuri ghal tieghu. billi hija thallas cens izjed minnu u ghandha favur taghha konsorzju veru u proprju fil-haga mibjugha, kif l-istess sentenza appellata rrikonoxxiet; u dan barra t-titolu l-iehor tal-konsanguwineità lilha kompetenti. Konsegwentement il-*"jus ritentionis"* oppost mill-konvenut kontra d-dritt ta' rkupru eżerċitat mill-appellanti huwa bla fondament u mhux ammissibili;

Ikkunsidrat;

Illi in vista tal-konkluzjonijiet li ghalihom waslet din il-Qorti dwar ir-rispettivi diritti ta' rkupru tal-kontendenti, u dwar in-nuqqas ta' kull wiehed tad-dritt tal-preferenza fil-konfront ta' xulxin, ma hemmx lok ghall-eżami tal-kwistjonijiet l-oħra trattati u deċiżi fis-sentenza appellata, u li ghandhom bhala bazi l-ispettanza lill-partijiet ta' l-imsemmi dritt tal-preferenza;

Għaldaqshekk;

Tilqa' l-appell fil-kap devolut lil din il-Qorti, u konsegwentement tilqa' t-tieni talba migjuba bl-att taċ-ċitazzjoni, u tiddikjara li l-konvenut ma ghandux id-dritt ta' ritenzjom di front għall-eżerċizzju tad-dritt ta' rkupru eżerċitat mill-appellanti. Taghti lill-konvenut żmien hmistax il-gurnata b'hekk jagħmel favur l-attriċi r-rivendizzjoni mitluba bl-imsemmija tieni domanda, u fin-nuqqas tordna li dik ir-rivendizzjoni ssir *"officio judicis"* bis-sahha ta' din is-sentenza. U fil-każ li l-konvenut jgħanna xi pretensjoni dwar spejjeż neċessarji jew utili in konnessjoni ma' l-akkwist tal-fond retratt, dak it-terminu ta' hmistax il-gurnata għandu jibda jghaddi mill-gurnata li l-attriċi Anna Galea tkun iddepożitat favur il-konvenut, jew tkun halliġu. L-ispejjeż neċessarji jew utili lilu dovuti skond il-liġi;

L-ispejjeż taż-żewġ istanzi relattivi għall-kap devolut lil din il-Qorti, minhabba n-novità u d-diffikultà tal-meritu deċiż, jibqgħu bla taxxa, bid-dritt tar-Registru kontra l-konvenut;

U hekk tirriforma s-sentenza mogħtija mill-Prim'Awla tal-Qorti Ċivili tal-Maestà Tagħha r-Regina fid-9 ta' Ottubru 1951.